

Il-Beatu Dun Ġorġ

u d-Devozzjoni lejn il-Madonna

Jikteb **Joseph Formosa**, *Soċju Mużewmin - Msida*

Ġejt avviċinat minn Fra Xmun Cachia O.P., membru tal-Komunità Dumnikana ta' Gwardamanga, u talabni biex bhala soċju anzjan tas-soċjetà tad-duttrina nistranija MUSEUM nikteb dan l-artiklu fil-programm tal-Festa titulari tal-Madonna tar-Rużarju ta' Fatima, fuq id-devozzjoni li kellu Dun Ġorġ lejn il-Verġni mbierka kif kien isejhilha hu.

Huwa xieraq hafna li jkollna xi taghrif fuq dan is-suġġett, issa li wasal iż-żmien tant mixtieq mill-Maltin kollha li nisimghu l-Vigarju ta' Ġesù Kristu solennament jiddikjara bhala Beatu Malti lis-sacerdot Dun Ġorġ Preca.

Nibdev biex nġhidu li bhal San Duminku, Dun Ġorġ kien magħżul minn Alla l-Imbierak għall-appostolat tal-kelma, biex jgħallim it-tagħlim nistrani fost il-Maltin u l-Ghawdxin kollha, anzi kienet ix-xewqa tiegħu li dan it-tagħlim jinxtered mad-dinja.


Dun Ġorġ kien persważ li dan l-appostolat ma setax ikollu frott jew suċċess jekk ma jkunx magħqud ma' vera devozzjoni u mhabba lejn din l-Omm tagħna. Id-devozzjoni li kellu hu lejn il-Madonna ried l-ewwel inissilha fost is-soċi u l-membri l-oħra kollha mużewmin kif ukoll fil-Maltin kollha.

Mingħajr dubju li Dun Ġorġ wera ukoll id-devozzjoni lejn il-Madonna meta xerred id-devozzjoni lejn il-kliem Verbum Dei Caro Factum Est, l-Iben t'Alla sar bniedem. Kien persważ li min jagħti qima lil dan il-kliem ikun juri qima lejn il-Madonna għax permezz tagħha inkarna l-Iben t'Alla, u għalhekk ahna l-membri nistqarru dan il-kliem bil-badġe li nġibu fuq sidirna. Hu kien qabbad pittur Raphael Bonnici Calì biex ipiŋgi l-Madonna filwaqt li qed taċċetta li ssir Omm Ġesù. Ried ukoll li fuqha jkun hemm il-kliem Verbum Dei Caro factum Est kif jidher sew fl-istampa.

Ikun twil dan l-artiklu jekk nikteb kull ma għallim jew kiteb Dun Ġorġ biex inissel fina d-devozzjoni lejn il-Madonna.

1. Kien kiteb talba sabiha li ried li tingħad mis-soċi u t-tfal qabel ma jidhlu fil-klassi għad-duttrina:-

*Ifraħ o Verġni Marija, għax inti sibt Grazzja quddiem Alla;
inti li emmint għall-kelmiet ta' l-Aŋġlu Gabriel, waqt li*



*Dun Ġorġ Preca
bl-istatwa tal-Madonna
f'idu*

*fil-ħin li bqajt xebba;
nissilt Alla u Bniedem u wara li tajtu lid-dinja bqajt xebba
bla mittiefsa;
Omm Alla idħol ghalina.*

2. Ried li s-soċi jghidu hames posti rużarju kuljum jekk jista' jkun gharkobbtejhom, u jghidu hmistax-il posta fil-festi prinċipali tal-Madonna.
3. Riedna nkunu miktubin u ngibu fuqna l-labtu tal-Madonna tal-Karmelu, u Dun Ġorġ kien terzjarju Karmelitan u ried li jsir programm speċjali mat-tfal fis-16 ta' Lulju fil-festa tagħha.
4. Xerred hafna d-devozzjoni lejn il-midalja mirakoluża tal-Madonna ma' Malta kollha, u kif nafu li anke l-Kappella tal-Blata l-Bajda hija ddedikata lilha.

5. Talba sabiħa ta' tifhir lill-Madonna u li ried li tinghad mis-soċi fl-4:15 pm u jiena tant naraha sabiħa:-

*Bil-grazzja mimlija, Omm u dejjem xebba Helwa Marija;
Itlob 'l Alla għalina
Kull kreatura, O Marija, tinkina quddiemek (inkin);
għax tassew hwejjeġ kbar għamel miegħek Dak li huwa
setgħani.*

*Alla l-Missier tak is-smewwiet u l-art
Alla l-Ispirtu s-Santu tak kemm tista' tkun eżaltata
kreatura minn Alla fl-oghla grad.*

6. Talba ohra tiegħu li turi il-qawwa u l-fiduċja fil-Madonna:-

*O Verġni mbierka;
O Bieb tas-sema;
O Omm tal-Hniena;
O Għaxqa t'Alla;
Itlob għalina għax aħna nafu li xejn ma
jiċhadlek Dak li għażlek biex tkun l-Omm
Divina tiegħu.*

Fost il-kotba li kiteb Dun Ġorġ insibu wiehed li sejjahlu l-Benedicta (l-Imbierka) li fih hemm paġna għal kull ġurnata tax-xahar t'Awissu.

Nimitaw lill-Beatu Dun Ġorġ fid-devozzjoni u l-imhabba li kellu lejn il-Verġni Mbiebka billi naqraw u nisimghu aktar fuqha, u wkoll li jkollna fi djarna x-xbieha tagħha. Dun Ġorġ kellu għal qalbu x-xbieha tal-parir it-tajjeb, kien jinsisti hafna fuq ir-reċita tar-Rużarju mqaddes, billi ngħiduh kuljum bil-qima kif xtaqet il-Madonna fid-dehriet tagħha ġewwa Fatima u nibqgħu żguri li dejjem lesta biex tindahal għalina quddiem Alla u tkun hdejna fis-siegha ta' mewtna biex tberikna u ssalvana.



*Il-pittura tal-Madonna
minn
Raphael Bonnici Cali*